

19 ta' Frar, 1962

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. T. Gouder, LL.D.

Giuseppa Camilleri ne.

*versus*

Giovanni Schembri

**Ritrattazzjoni — Provi Foloż — Art. 814(j) tal-Kap. 15**

*Kawża deciza b'sentenza gudikat tista' tigi ritrattata, wara li qabel xejn tigi mħassra dik is-sentenza, meta l-istess sentenza tkun bażata fuq provi li b'sentenza mogħtija wara figu dikjarati foloż. Għaldaqstant, jekk sentenza giet bażata sostanzjalment fuq xhieda li in segwitu tigi dikjarata falza b'sentenza oħra, il-kawża li fiha giet mogħtija dik is-sentenza hekk bażata hija sugġetta għar-ritrattazzjoni.*

*Il-ġudizzju tar-ritrattazzjoni jikkonsisti f'zewġ stadju differenti; wieħed dak imsejjah "il rescindente", li fih tigi annullata s-sentenza mpunjata, u l-iehor dak imsejjah "il rescissorio", li fih terġa ssir trattazzjoni qdida u tinghata sentenza qdida.*

Il-Qorti:— Rat iċ-ċitazzjoni quddiem il-Prim'Awla tal-Qorti Ċivili, li biha l-attriċi nomine, wara li ppremettiet iġli fit-28 ta' Ġunju 1948 (dok. A), minn relazzjoni ses-

swali bejn l-imsemmija Giuseppa Camilleri u l-konvenut Giovanni Schembri, twieled l-imsemmi tifel Annunziato Camilleri; talbet (1) illi l-istess konvenut jiġi dikjarat missier naturali tal-imsemmi Annunziato Camilleri, li tweled mill-unjoni illegittima bejn Giuseppa Camilleri u l-konvenut stess Giovanni Schembri; (2) u konsegwentement jiġi kundannat jissomministra lilha nomine, fl-interess tal-istess tifel, pensjoni alimentarja fil-kwalità, lok o modalità-jiet li joġġhobha tistabbilixxi. Bl-ispejjeż;

*Omissis;*

Rat is-sentenza mogħtija minn dik il-Qorti fit-28 ta' Mejju 1951, li biha l-konvenut ġie dikjarat missier naturali tat-tarbija in kwistjoni, u ġie kundannat iħallas lill-attriċi nomine, għal binha, l-ammont ta' £1.10.0 fix-xahar f'darha mill-jum tas-sentenza, bl-ispejjeż kollha kontra l-konvenut; wara li dik il-Qorti kkunsidrat;

Illi mid-dokument "A" eżibit mal-att taċ-ċitazzjoni jirriżulta li l-attriċi, li hija xebba, fit-28 ta' Gunju 1948, kellha tarbija li giet inqas fit-3 ta' Lulju tal-istess sena, u li lilha ġie mogħti l-isem ta' Annunziato. Fil-fidi batteżimali din it-tarbija giet inniżżla bħala bin missier mhux magħruf u Giuseppa Camilleri bint Emmanuele, l-attriċi, li qegħdha tattribwixxi l-paternità tagħha lill-konvenut, billi tgħid li għall-habta tal-aħħar ta' Settembru 1947 kellu x'jaqsam magħha bi vjolenza u theddid fil-hanut tiegħu ż-żurrieq — dak li l-konvenut jinnega deċiżament, u li in difiża sostna wkoll li l-attriċi kellha relazzjonijiet simili ma' hadd iehor. Jingħad ukoll li, peress li għall-epoka meta sar il-każ l-attriċi kienet għadha ta' età minuri, il-konvenut, li kien ġie ndikat, kif intqal, bħala missier tal-istess tarbija, kien ġie proċessat kriminalment fuq l-akkuża ta' korruzzjoni tal-minorenni Giuseppa Camilleri, l-attriċi odjerna; u wara li wehel tliettax il-xahar lavori forzati b'sentenza tal-Qorti tal-Maġistrati tal-Pulizija Gudizzjarja bħala Qorti Kriminali tal-14 ta' Mejju 1948, huwa nterpona appell, u din l-aħħar Qorti, bis-sentenza tagħha tal-11 ta' Ottubru 1948, ċaħdet l-appell u kkonfermat fil-meritu s-sentenza, b'dan li, in kwantu għall-piena, irridu-ċietha għall-lavori forzati ta' sitt xhur;

Illi mill-eżami tax-xhieda li nstemghu fil-kors tal-kawża jidher ċar kemm f'din il-kawża saru ntrigi u manegġi; u jekk dejjem kien minnu li huwa mportanti li jiġu mismu-gha mill-ġudikant ix-xhieda "viva voce" għall-apprezza-ment tad-dikjarazzjonijiet tagħhom u għall-konvinzjoni morali, tant mehtieġa għall-aħjar amministrazzjoni tal-ġustizzja, fil-każ in diskussjoni dan il-kanoni jsib il-ġustifikkazzjoni tiegħu pjena u tipikament kompleta u perfetta. Tabilhaqq, fil-każ in diżamina, mir-relazzjoni tal-fattijiet, dikjarazzjonijiet u affermazzjonijiet tax-xhieda u l-kontendenti, miktuba wehedhom, huwa diffiċli, għalkemm mhux impossibbli, li tiffirma opinjoni ta' fejn tirrisjedi l-verità; u taht iċ-ċirkustanzi jista' jkun li l-menti tinklina onestament u nkonxjament biex tagħzel it-trieq tal-anqas rezistenza fis-sens tad-dubju bil-konsegwenzi kon-naturali għall-formazzjoni ta' dak l-istat ta' moħħ; imma jekk min jaqra dawk il-konfligġenzi u diżarmoniji fl-istess mentri jkun sama', ra u osserva personalment dik l-istess umanità fil-kors tal-iżvolġiment gradat tal-proċess mill-atteggjament, diportament u reazzjonijiet tal-istess persuni waqt l-eżami u l-kontro-eżami tagħhom, bl-użu ta' daqsxejn ta' riflessjoni fl-isfond tal-esperjenza tal-ġrajja tal-ħajja ta' kulljum tal-istess umanità fil-kampanja, fejn ġraw il-fattijiet, ma hemm ebda raġuni li jiġi dubitat li jkun jista' jara aħjar u b'anqas diffikultà ritratta u riprodotta b'aktar korrettezza l-atmosfera li ma' dwarha u fiha jkunu ħadu parti volontarja u nvolontarja x-xhieda u l-atturi prinċipali konnessi mat-twelid tat-tarbija in kwistjoni. Huwa minnu, kif jista' jiġi notat mit-traskrizzjonijiet tax-xhieda "hinc inde" prodotti, li x'uħud minnhom kienu qegħdin jiddeponu taht orgasmu li dik il-paternità kienet qegħda tigi jew direttament marbuta magħhom jew indirettament insinwata dwarhom, u li konsegwentement kellhom istintivament, għar-raġuni ta' difiża personali, iħossu ċerta reazzjoni kontra jew konsiljazzjoni dovuta għall-biża favur il-parti tal-kawża li deħriha li kellha tagħzel dik il-vija ta' difiża sabiex tallontana minnha nfisha l-perikolu tad-dikjarazzjoni tal-paternità naturali; kif huwa wkoll minnu li x'uħud oħra mix-xhieda wrew ukoll ċertu biża li jtkellmu liberament, għalkemm ma rriżulta xejn konkret u pożittiv li kien hemm xi konvinzjoni morali jew materjali minn xi waħda mill-partijiet fil-kawża, u li

għaliha setgħet jew hasset li kellha tiegħu xi provvedimenti dik il-Qorti sabiex issaħħaħ is-setgħat tal-amministrazzjoni tal-gustizzja; imma huwa wkoll minnu li hafna mix-xhieda wrew ċar u apertament l-inklinazzjoni li jaġevolaw parti għad-dannu tal-oħra, u li l-ispiritu ta' parti, sew favur l-attriċi sew favur il-konvenut, jispikka ċar. Ma hemmx bżonn jingħad li dan l-atteggjament, jekk mhux fil-kawzi kollha ċertament f'hafna mil-kawzi, jista' jiġi notat, u b'dan kollu però jista' jingħad li għaliegħ hemm ir-rimedju tal-penetrazzjoni tal-gudikant, li għandu d-dmir jivvalja u jiżen bir-reqqa kollha fil-mizien tal-ħsieb id-diversi u singoli depożizzjonijiet halli jasal għal dak il-konvinciment morali tant meħtieġ u mitlub għall-aħjar amministrazzjoni tal-gustizzja umana;

Illi mill-provi tal-proċess odjern, dawk tal-proċess kriminali fuq insemmi, li għaliegħ saret riferenza, kif ukoll mill-okkażjoni li kellha l-Qorti li tisma' "viva voce" x-xhieda u l-kontendenti, jirriżultaw il-fattijiet u riflessjonijiet segwenti:—

*Omissis:*

Illi, kif ġie kostantement fil-ġurisprudenza tagħha "in subjecta materia" ritenut, sabiex isseħħ kawża bħal dik in diskussjoni, hemm bżonn ikun hemm il-konkors rigorus u strett hafna ta' tliet kondizzjonijiet:— 1. Li fi żmien vicin għall-konċepiment il-persuna li lilha tkun attribwita l-paternità natura'li jkollha x'taqsam karnalment ma' omm it-tifel illegittimu; 2. li l-omm f'dak iż-żmien ma jkollhiex x'taqsam karnalment ma' hadd ieħor barra mill-persuna ndikata bħala l-awtur ta' uliedha; 3. u illi fl-istess epoka u żmien preċedenti hija tkun żammet ruħha bħala mara tal-galku, b'mod li teskludi moralment il-possibiltà li hija kellha jew seta' kellha relazzjonijiet illeċiti ma' hadd ieħor barra mill-persuna deżinjata;

*Omissis:*

Illi kwindi l-konvenut kien l-awtur tat-tarbija in kwistjoni;

Illi r-rata alimentarja.....;

*Omissis;*

Rat is-sentenza ta' din il-Qorti tat-12 ta' Frar 1954, li bina l-appell tal-konvenut mis-sentenza tal-Ewwel Qorti għe miċhud u dik is-sentenza għet konfermata, bl-ispejjeż kontra tiegħu; wara li din il-Qorti kkunsidrat;

Illi l-aggravju miġjub il-quddiem mill-appellant, kif jidher mil-petizzjoni tal-appell u mit-trattazzjoni orali, nuwa dak li l-Ewwel Qorti dehrilha li hija iżjed attendibbli l-versjoni tal-attriċi, u skartat dik tal-konvenut kif ukoll il-provi tiegħu, u li mill-kumpless tal-provi jidher li l-kon-dotta tal-attriċi, sew qabel, sew fi żmien tal-konċepiment, kif ukoll wara, ma kienetx tali li teskludi moralment il-possibbiltà li kellha jew seta' kellha relazzjonijiet illeċiti ma' hadd ieħor;

Illi jingħad, qabel xejn, li l-ġudikant li ta s-sentenza appellata kellu l-vantagġ wisq importanti li jisma' x-xhieda "viva voce", u li jagħmel l-apprezzament fuq id-diportament tagħhom waqt li kienu jixhdu, biex jasal għall-konkluzjoni min minnhom qal il-verità u jiffirma dik il-konvinzjoni morali meħtieġa għall-aħjar amministrazzjoni tal-gustizzja. Jingħad ukoll illi s-sentenza appellata tikkontjeni dissezżjoni arguta u partiko'aregġjata tal-provi mres-sqin f'din il-kawża, u osservazzjonijiet fuq id-diportament ta' x'uħud mix-xhieda prodotti waqt id-depożizzjoni tagħhom — osservazzjonijiet li ma jistgħux ma jġugx meħudin in serja konsiderazzjoni minn din il-Qorti minhabba l-vantagġ fas-smiegħ tax-xhieda "viva voce" fuq aċċennat;

Illi din il-Qorti, wara li eżaminat bir-reqqa l-provi prodotti, hija tal-fehma, u taqbel mal-Ewwel Qorti, li t-tifel Annunziato Camilleri twieled fit-28 ta' Gunju 1948 mir-relazzjonijiet sesswali li kien hemm bejn Giuseppa Camilleri u l-appellant Giovanni Schembri fix-xahar ta' Ottubru 1947, meta l-imsemmija Giuseppa Camilleri, il-lum miżżewġa ma' Giorgio Busuttil, kienet għadha taht l-età.....;

*Omissis;*

Illi, skond ir-relazzjoni tal-periti nominati bl-imsemmi digriet tat-12 ta' Diċembru 1952, mill-prova tad-demmi minnhom magħmula waslu għall-konklużjoni li ma jistgħux jeskludu l-paternità tal-appellant riferibbilment għat-tarbija ndikata fl-att taċ-ċitazzjoni. Jingħad ukoll li, in bażi għal dak li ntqal iżjed il-fuq, u in bażi għall-motivi miġjubin fis-sentenza appellata, din il-Qorti taqbel ma' dik tal-Ewwel Istanza li l-provi li gieb il-konvenut appellant biex itabba' l-kondotta tal-attriċi mhumieq attendibbli, jew għax kontraddetti, jew għax jikkonsistu fix-xhieda ta' nies li jiġu minnu, jew li għandhom xi jgħidu mal-familja tal-attriċi, jew li kienu f'ċerta hbieberija sospetta mal-appellant;

Illi, kif sewwa qalet is-sentenza appellata, il-massima segwita u adottata mill-Qorti Tagħna fil-kawżi ta' filjazzjoni illeġittima hi li fl-indaġini tal-paternità naturali hemm bżonn il-konkors ta' dawn it-tliet kondizzjonijiet:— (a) Li fiż-żmien qrib għall-konċepiment dak li lilu tiġi attribwita l-paternità ikollu relazzjonijiet karnali ma' omm it-tifel illeġittimu; (b) li f'dak iż-żmien l-omm ma jkollhiex relazzjonijiet simili ma' hadd ieħor; (c) u li f'dak l-istess żmien, u anki qabel, il-kondotta tagħha tkun tali li teskludi moralment il-possibbiltà li hi ja kella, jew seta' kella, relazzjonijiet illeċiti ma' hadd ieħor barra l-persuna deżinjata bhala l-missier. Dawk it-tliet kondizzjonijiet, fil-fehma tal-Qorti, jikkonkorru fil-każ in ispeċje għar-raġunijiet żvolti fis-sentenza appellata, li qegħdin jiġu adottati u ma hemmx bżonn jiġu ripetuti, billi hu suffiċjenti li ssir riferenza għalihom. Konsegwentement l-appell ma jisthoqqlux jiġi milqugħ u għandu jiġi miċhud;

Rat il-petizzjoni tal-imsemmi konvenut Giovanni Schembri. li biha talab illi s-sentenza fuq riportata ta' din il-Qorti tat-12 ta' Frar 1954 tiġi revokata jew imħassra a tenur tal-art. 814(i) tal-Kodiċi tal-Proċedura Ċivili. billi għet deċiżja fuq provi li b'sentenza mogħtija wara għew dikjarati fo'oz u tiġi ordnata r-ritrattazzjoni tal-kawża; li fil-meritu jiġi milqugħ l-appell interpost u revokata s-sentenza tal-Prim'Awla tal-Qorti Ċivili tal-Maestà Tagħha r-Regina tat-28 ta' Mejju 1951, u kwindi miċhuda t-talba

tal-attriċi; bl-ispejjeż taż-żewġ istanzi u ta' din il-proċedura kontra l-attriċi nomine;

*Omissis;*

Il-motiv ta' ritrattazzjoni nvokat f'dan il-każ hu dak miġjub fil-paragrafu (j) tal-art. 814 tal-Kodiċi ta' Organizzazzjoni u Proċedura Civili. Skond dik id-dispożizzjoni, kawża deċiża b'sentenza fi grad ta' appell tista' tiġi ritrattata, wara li qabel xejn tiġi mhassra dik is-sentenza, meta l-istess sentenza tkun bażata fuq provi li b'sentenza mogħtija wara jiġu dikjarati foloz;

B'ċitazzjoni quddiem il-Prim'Awla tal-Qorti Civili tal-Maestà Tagħha r-Regina preżentata mill-petizzjonant, li kien il-konvenut fil-kawża li tagħha qegħdha tintalab ir-ritrattazzjoni kontra Giuseppa Busuttil neè Camilleri, li kienet l-attriċi f'dik il-kawża, wara li ppremetta illi s-sentenza issa mpunjata kienet bażata fuq il-fatt illi l-Qorti aċċettat id-dikjarazzjoni ġuramentata tal-imsemmija attriċi illi hija fi żmien viċin għall-konċepiment tat-tarbija in kwistjoni kienet ta' kondotta tajba u li ma kellhiex relazzjonijiet karnali ma' hadd ieħor hliet mal-konvenut, talab illi, għall-frivjiet tad-dispożizzjoni tal-ligi fuq ċitata, dik id-dikjarazzjoni tal-attriċi tiġi dikjarata falza. Dik it-talba għet milqugħa b'sentenza tal-imsemmija Qorti tas-7 ta' Gunju 1961; liema sentenza ma għetx appellata mill-attriċi f'din il-kawża, u għaddiet f'gudikat;

Issa, ma hemmx dubju illi s-sentenza mpunjata kienet bażata b'mod sostanzjali fuq ix-xhieda tal-attriċi, li issa għet dikjarata falza kif intqal. Infatti, jista' jingħad illi, għal dak li kienet il-kondotta tal-attriċi fiż-żmien tal-konċepiment tat-tarbija u fi żmien viċin qabel u wara, u għall-fatt li hija ma kellhiex kongunġimenti sesswali hliet mal-konvenut. il-prova prinċipali kienet appuntu x-xhieda tal-attriċi. Intqal espressament fis-sentenza mpunjata, b'adozzjoni ta' dak li kien qabel intqal fis-sentenza tal-primja istanza, konfermata biha. illi għall-akkoliiment ta' talba ta' dikjarazzjoni ta' paternità illeċittima kontra bniedem ieħtieġ il-konkors rigorus ta' tliet kondizzjonijiet. cioè (a) li fiż-żmien tal-konċepiment dak li lilu tiġi attribwita

l-paternità ikollu relazzjonijiet karnali ma' omm it-tarbija; (b) li f'dak iż-żmien l-omm ma jkollhiex relazzjonijiet simili ma' hadd ieħor; (c) u illi fl-istess żmien, u anki qabel, il-kondotta tagħha tkun tali li teskludi moralment il-possibbiltà li hija kellha, jew seta' kellha, dawk ir-relazzjonijiet ma' hadd ieħor barra l-persuna deżinjata bħala l-missier. Fiz-żewġ sentenzi fuq imsemmija ġie kunsidrat illi dawn it-tliet kondizzjonijiet kienu jirrikorru; u dan, kif ġa ntqal, għar-rigward tat-tieni u t-tielet kondizzjoni, sostanzjalment fuq ix-xhieda tal-attriċi, issa misjuba falza;

Huwa magħruf illi l-ġudizzju ta' ritrattazzjoni jikkonsisti "di due stadi distinti da non confondersi l'uno coll'altro, detti dai pratici il-rescindente e il rescissorio" (Vol. XXII-I-242). Ogġett tal-ewwel stadju hu li tiġi annullata s-sentenza bejn il-partijiet li tkun saret ġudikat; skop tat-tieni stadju hu li terġa ssir t-trattazzjoni tal-kawża u tiġi mogħtija sentenza ġdida. Fl-ewwel stadju mhux meħtieġ eżami approfondit tal-meritu, kief in kwantu li hu neċessarju biex tiġi defnita l-kwistjoni preliminari dwar l-ammissibbiltà tat-talba għar-ritrattazzjoni;

Minn dak li ntqal hu ċar. f'dan il-każ, illi r-ritrattazzjoni għandha tiġi ammessa;

Għal dawn il-motivi din il-Qorti tiddikjara li hemm lok għar-ritrattazzjoni tal-appell deċiż bis-sentenza ta' din il-Qorti tat-12 ta' Frar 1954. tħassar dik is-sentenza, u torndna li ssir it-trattazzjoni mill-ġdid tiegħu. Li-spejjeż jibqgħu riżervati għas-sentenza finali.